

GOVERNMENT OF INDIA
ARCHAEOLOGICAL SURVEY OF INDIA

CENTRAL
ARCHAEOLOGICAL
LIBRARY

ACCESSION NO. 9016

CALL No. Sa 8 Km / Vya / K.V

D.G.A. 79





SRIMANMAHABHARATAM

A NEW EDITION

MAINLY BASED ON

THE SOUTH INDIAN TEXTS,

With footnotes and Readings.

^a
MOUSALAPARVA XVI.

7 5216



EDITED BY

T. R. KRISHNACHARYA & T. R. VYASACHARYA,

Proprietors, Madhva Vilās Book Depot, Kumbakonam.

Sa 8 km
Vyā/k. V.

Printed by B. R. Ghanskar for the proprietors,

at Tukaram Javaji's "Nirnaya-sagar" Press,

BOMBAY.

1910.



**CENTRAL ARCHAEOLOGICAL
LIBRARY, NEW DELHI.**

Acc. No. 9a.16

Date..... 23.7.57

Call No. 8a.9Km

vya/K.V

(Registered according to the Act XXV of 1867.)

[All rights reserved by the publisher.]

॥ श्रीः ॥

श्रीमन्महाभारतम् ।

सटिप्पणम् ।



मौसलपर्व १६.

एतच्च

कुम्भघोणस्थेन श्रीमन्मध्वविलासपुस्तकालयाधिपतिना

टी. आर्. कृष्णाचार्येण टी. आर्. व्यासाचार्येण च

अनेकेषां विदुषां साहाय्येन दाक्षिणात्यचट्टकोशानुसारेण

संशोध्य

मुंबापुर्या

जावजी दादाजी इत्येतेषां निर्णयसागरमुद्रणयन्त्रे मुद्रयित्वा प्रकाशितम् ।

शके १८३२ साधारणनामसंवत्सरे ।



इदं पुस्तकं १८६७ संख्याकरानियमस्य २५ संख्याकविभागानुसारतो लेखाखंडं
कृत्वास्य सर्वेऽधिकाराः असिद्धिकर्त्रा स्वाधीना रक्षिताः ।





श्रीः ।

श्रीमन्महाभारतम् ।

मौसलपर्व १६ ।

प्रथमोऽध्यायः ॥ १ ॥

प्रजापालनेन निजनगरे भ्रातृभिः सह सुखनिवासिना युधिष्ठिरेण कदाचनाश्रुमसूचकोत्पातवर्षतम् ॥ १ ॥ ततः काका-
न्तरे सबलकृष्णानां सर्वयादवानां परस्परं मौसलप्रहारेण निश्शेषनिधनश्रवणम् ॥ २ ॥

श्रीवेदव्यासाय नमः ।

नारायणं नमस्कृत्य नरं चैव नरोत्तमम् ।
देवीं सरस्वतीं व्यासं ततो जयमुदीरयेत् ॥ १ ॥
वैशंपायन उवाच ।
षट्त्रिंशे त्वथ संग्राप्ते वर्षे कौरवन्दनः ।
ददर्श विपरीतानि निमित्तानि युधिष्ठिरः ॥ १ ॥
बभ्रुर्वाताश्च निर्घाता रूक्षाः शर्करवर्षिणः ।
अपसन्धानि शकुना मण्डलानि प्रचक्रिरे ॥ २ ॥
प्रत्यगूहुर्महानधो दिशो नीहारसंवृताः ।
उल्काश्चाङ्गारवर्षिण्यः प्रापतन्मगनाद्भुवि ॥ ३ ॥
आदित्यो रजसा राजन्समवच्छन्नमण्डलः ।
विरश्मिरुदये नित्यं कबन्धैः समलङ्कृतः ॥ ४ ॥
परिवेषाश्च दृश्यन्ते दारुणाश्चन्द्रसूर्ययोः ।
त्रिवर्णाः श्यामरूक्षान्तास्तथा भस्मारुणप्रभाः ॥ ५ ॥

एते चान्ये च बहव उत्पाता भयशंसिनः ।
दृश्यन्ते जगतो नाथ दिवमारोडुमिच्छति ॥ ६ ॥
'यस्य प्रसादाद्धर्मोऽयं कृते यद्वत्कलावपि ।
पाण्डवाश्च महाभाग युक्तास्तु यशसाऽनघ ॥' ७ ॥
कस्य चित्त्वथ कालस्य कुरराजो विशङ्कितः ।
शुश्राव वृष्णिचक्रस्य मुसलोत्सादनं कृतम् ॥ ८ ॥
विमुक्तं वासुदेवं च श्रुत्वा रामं च पाण्डवः ।
समानीयाब्रवीद्वातुर्निकं करिष्याम इत्युत ॥ ९ ॥
परस्परं समासाद्य ब्रह्मदण्डबलात्कृतान् ।
वृष्णीन्विनष्टांस्ते श्रुत्वा व्यथिताः पाण्डवा भृशम्
निधनं वासुदेवस्य समुद्रसेव शोषणम् ।
वीरा न श्रद्दधुस्तस्य विनाशं शार्ङ्गधन्वनः ॥ ११ ॥
मौसलं ते समाश्रित्य दुःखशोकसमन्विताः ।
विषण्णा हतसंकल्पाः पाण्डवाः समुपाविशन् ॥ १२ ॥

॥ इति श्रीमन्महाभारते मौसलपर्वणि प्रथमोऽध्यायः ॥ १ ॥

द्वितीयोऽध्यायः ॥ २ ॥

वैशंपायनेन जनमेजयप्रति यादवानां मौसलेन निधनप्रकारकथनारम्भः ॥ १ ॥ कदाचन विश्वामित्रादिमहर्षिषु द्वारका-
मागतेषु कैश्चन यादवैः सांबस्य स्त्रीवेषपरिकल्पनेन मुनीन्पति गर्भिणीयं किरूपमपत्यं प्रसविष्यतीति प्रभः ॥ २ ॥ ततो
रुद्धैर्महर्षिभिः स्वकुलविनाशकमायसं मुसलं प्रसविष्यतीति शापदानम् ॥ ३ ॥ ततः परेषुः सांबेन मुसले प्रसूते भीमसौ
राजाज्ञया तस्य कूर्णीकरणेन समुद्रे प्रक्षेपणम् ॥ ४ ॥

जनमेजय उवाच ।

कथं विनष्टा भगवन्नन्धका वृष्णिभिः सह ।

पश्यतो वासुदेवस्य भोजार्थैव महारथाः ॥ १ ॥

मौसलं मुसलकृतं कवनं समाश्रित्य नवसि भूत्वा ॥ १२ ॥

मौ० १

प्रथमोऽध्यायः ॥ १ ॥

वैशंपायन उवाच ।

षट्त्रिंशेऽथ ततो वर्षे वृष्णीनामनयो महान् ।
अन्योन्यं सुसलैस्ते तु निजघ्नुः कालचोदिताः ॥ २

जनमेजय उवाच ।

केनानुशमास्ते वीराः क्षयं वृष्ण्यन्धका गताः ।
भोजाश्च द्विजवर्य त्वं विस्तरेण वदस्व मे ॥ ३
वैशंपायन उवाच ।

विश्वामित्रं च कण्वं च नारदं च तपोधनम् ।
सारणप्रमुखा वीरा ददृशुर्द्वारकां गतान् ॥ ४

ते वै सावं पुरस्कृत्य भूषयित्वा स्त्रियं यथा ।
अब्रुवन्सुषसंगम्य दैवदण्डनिपीडिताः ॥ ५

इयं स्त्री पुत्रकामस्य बभ्रोरमिततेजसः ।
ऋषयः साधु जानीत किमियं जनयिष्यति ॥ ६

इत्युक्तास्ते तदा राजन्विप्रलंभप्रधर्षिताः ।
प्रत्यब्रुवंस्तान्मुनयो यत्तच्छृणु नराधिप ॥ ७

वृष्ण्यन्धकविनाशाय सुसलं धोरमायसम् ।
वासुदेवस्य दायादः सांवोऽयं जनयिष्यति ॥ ८

येन यूयं सुदुर्वृत्ता नृशंसा जातमन्यवः ।
उच्छेत्तारः कुलं कृत्स्नमृते रामजनार्दनौ ॥ ९

समुद्रं यास्यति श्रीमांस्त्यक्त्वा देहं हलायुधः ।
जरः कृष्णं महात्मानं शयानं भुवि मेत्स्यति ॥ १०

इत्यब्रुवंस्ततो राजन्प्रलब्धास्तैर्दुरात्मभिः ।

मुनयः क्रोधरक्ताक्षाः समीक्ष्याथ परस्परम् ।
तथोक्त्वा मुनयस्ते तु यथागतमथो ययुः ॥ ११

अथाम्रवीत्तदा वृष्णीञ्छ्रुत्वैतन्मधुसूदनः ।
अन्तर्ज्ञो मतिमांस्तस्य भवितव्यं तथेति तान् ॥ १२

एवमुक्त्वा हृषीकेशः प्रविवेश पुरं तदा ।
कृतान्तमन्यथा नैच्छत्कर्तुं स जगतः प्रभुः ॥ १३

श्रोभूतेऽथ ततः सांवो सुसलं तदसूत वै ।
येन वृष्ण्यन्धककुले पुरुषा भस्मसात्कृताः ॥ १४

वृष्ण्यन्धकविनाशाय किंकरप्रतिमं महत् ।
असूत शापजं घोरं तच्च राज्ञे न्यवेदयन् ॥ १५

विषण्णरूपस्तद्राजा सूक्ष्मं चूर्णमकारयत् ।
तच्चूर्णं सागरे चापि प्राक्षिपन्पुरुषा नृप ॥ १६

अघोषयंश्च नगरे वचनादाहुकस्य ते ।
जनार्दनस्य रामस्य बभ्रोश्चैव महात्मनः ॥ १७

अद्यप्रमृति सर्वेषु वृष्ण्यन्धककुलेष्विह ।
सुरासवो न कर्तव्यः सर्वैर्नगरवासिभिः ॥ १८

यश्च नो विदितं कुर्यात्प्रेथं कश्चिन्नरः क्वचित् ।
जीवन्स शूलमारोहेत्स्वयं कृत्वा सचान्धवः ॥ १९

ततो राजभयात्सर्वे नियमं चक्रिरे तदा ।
नराः शासनमाज्ञाय तस्य राज्ञो महात्मनः ॥ २०

॥ इति श्रीमन्महाभारते मौसलपर्वणि द्वितीयोऽध्यायः ॥ २ ॥

तृतीयोऽध्यायः ॥ ३ ॥

द्वारकायां नानोत्पातमाबुर्भावः ॥ १ ॥ तत्तद्दर्शनलक्षणेन गान्धारीशापदामाशुस्तरणेन तस्य सत्यताधिकीर्षया भट्टैः सर्ववृष्ण्यादीनां तीर्थयात्रोद्घोषणम् ॥ २ ॥

वैशंपायन उवाच ।

एवं प्रयतमानानां वृष्णीनामन्धकैः सह ।
कालो गृहाणि सर्वेषां परिचक्राम नित्यशः ॥ १

करालो विकटो मुण्डः पुरुषः कृष्णपिङ्गलः ।
गृहाण्यावेक्ष्य वृष्णीनां नादृश्यत पुनः क्वचित् ॥ २

सुसलैरेककालमैर्मुसलकणैः ॥ २ ॥ जरा कृष्णमिति श्र-
याटः १ जरा नामा कश्चित्कैवर्तः ॥ १० ॥ किङ्करो यमदूतस्त-
त्पुत्रम् ॥ १५ ॥ स्वयंकृत्वा स्वयंकर्ता ॥ १९ ॥ द्वितीयोऽ-
ध्यायः ॥ २ ॥

तमम्रन्त महेश्वासाः शरैः शतसहस्रशः ।

न चाशक्यत चेद्धुं स सर्वभूतात्ययस्तदा ॥ ३

उत्पेदिरे महावाता दारुणाश्च दिनेदिने ।
वृष्ण्यन्धकविनाशाय बहवो रोमहर्षणाः ॥ ४

विहृद्धमृषिका रथ्या विभिन्नमणिकास्तथा ।
कालः कपोतोद्भवादिरूपेण ॥ १ ॥ स एव कश्चित्कराल-
दिरूपोऽदृश्यत क्वचिन्न ॥ आवेक्ष्य परिक्रामयति शेषः ॥ २ ॥
सर्वभूतानां अत्ययो नाशो यस्मात् ॥ ३ ॥ मणिका भूत्पात्राणि
॥ ५ ॥

केशा नखाश्च सुप्तानामघन्ते मूषिकैर्निशि ॥ ५
 चीचीकूचीति वाशन्ति शारिका वृष्णवेश्मसु ।
 नोपशाम्यति शब्दश्च सदिवारात्रमेव हि ॥ ६
 अन्वकुर्वन्सुलूकानां सारसा विरुतं तथा ।
 अजाः शिवानां विरुतमन्वकुर्वत भारत ॥ ७
 पाण्डुरा रक्तपादाश्च निहगाः कालचोदिताः ।
 वृष्णयन्धकानां गेहेषु कपोता व्यचरन्तदा ॥ ८
 व्यजायन्त खरा गोषु करभाश्चतरीषु च ।
 शुनीष्वपि बिडालाश्च मूषिका नकुलीषु च ॥ ९
 नापत्रपन्त पापानि कुर्वन्तो वृष्णयस्तदा ।
 प्रार्दयन्ब्राह्मणांश्चापि पितृन्देवास्तथैव च ॥ १०
 गुरुंश्चाप्यवमन्यन्ते न तु रामजनार्दनौ ।
 पत्न्यः पतीनुचरन्ति पत्नीश्च पतयस्तथा ॥ ११
 विभावसुः प्रज्वलितो वामं विपरिवर्तते ।
 नीललोहितमज्जिष्ठा विसृजन्नर्चिषः पृथक् ॥ १२
 उदयास्तमये नित्यं पुर्यां तस्यां दिवाकरः ।
 व्यदृश्यतासकृत्पुंभिः कबन्धैः परिवारितः ॥ १३
 महानसेषु सिद्धेषु संस्कृतेऽतीव भारत ।
 आहार्यमाणे कृमयो व्यदृश्यन्त सहस्रशः ॥ १४

॥ इति श्रीमन्महाभारते मौसलपर्वणि तृतीयोऽध्यायः ॥ ३ ॥

चतुर्थोऽध्यायः ॥ ४ ॥

द्वारकायां वृष्णयन्धकादिभिरनर्थसूचकतुस्त्वमानुभवः ॥ १ ॥ ततः कृष्णाक्षया सजीवाल्लुदैः प्रभासक्षेत्रगमनम् ॥ २ ॥
 तत्र नृसगानादिमहोत्सवानुभवपूर्वकं भद्रादिपानम् ॥ ३ ॥ तत्र सभायां सात्यकिना स्वमन्त्रकमणिहरणादिमर्मोद्घाटन-
 पूर्वकं कृतवर्मगर्हणम् ॥ ४ ॥ सगिवृत्तान्तश्रवणक्षिप्तसत्यनामामनःप्रसादनाय सात्यकिना कहेन कृतवर्मणः शिरस्केदनम्
 ॥ ५ ॥ ततः कृतवर्मसात्यकिपत्नीयैर्मौसलपुत्रैः परस्परप्रहारेण परस्परमारणम् ॥ ६ ॥

वैशंपायन उवाच ।

काली स्त्री पाण्डुरैर्दन्तैः प्रविश्य हसती निशि ।
 स्त्रियः स्वप्नेषु मुष्णन्ती द्वारकां परिधावति ॥ १
 अग्निहोत्रनिकेतेषु वास्तुमध्येषु वेश्मसु ।

उचरन्ति वक्ष्यन्ति ॥ ११ ॥ आहार्यमाणे अत्रे ॥ १४ ॥
 स्वनक्षत्रादर्शनमपि समुत्पुसूचकमित्यर्थः ॥ १६ ॥ एवमिति ।
 प्रयोदशविषयः कृष्णपक्षोऽभूदित्यर्थः ॥ १८ ॥ एवं सत्यमि-

पुण्याहे वाच्यमाने तु जपत्सु च महात्मसु ।
 अभिधावन्तः श्रूयन्ते न चादृश्यत कश्चन ॥ १५
 परस्परं च नक्षत्रं हन्यमानं पुनःपुनः ।
 ग्रहरपश्यन्सर्वे ते नात्मनस्तु कथंचन ॥ १६
 नदन्तं पाञ्चजन्यं च वृष्णयन्धकनिवेशने ।
 समन्तात्पर्यवाशन्त रासभा दारुणखराः ॥ १७
 एवं पश्यन्हृषीकेशः संप्राप्तं कालपर्ययम् ।
 त्रयोदश्याममावास्यां तान्दृष्ट्वा प्राब्रवीदिदम् ॥ १८
 चतुर्दशी पञ्चदशी कृतेयं राहुणा पुनः ।
 प्राप्ते वै भारते युद्धे प्राप्ता चाद्य क्षयाय नः ॥ १९
 विमृशन्नेव कालं तं परिचिन्त्य जनार्दनः ।
 मेने प्राप्तं स षट्त्रिंशं वर्षं वै केशिसूदनः ॥ २०
 पुत्रशोकाभिसंतप्ता गान्धारी हतवान्धवा ।
 यदनुव्याजहारार्ता तदिदं समुपागमत् ॥ २१
 इदं च तदनुप्राप्तमब्रवीद्युधिष्ठिरः ।
 पुरा व्यूढेष्वनीकेषु दृष्टोत्पातान्सुदारुणान् ॥ २२
 इत्सुकत्वा वासुदेवस्तु चिकीर्षुः सत्यमेव तत् ।
 आज्ञापयामास तदा तीर्थयात्रामरिंदमः ॥ २३
 अधोषयन्त पुरुषास्तत्र केशवशासनात् ।
 तीर्थयात्रा समुद्रे वः कार्येति पुरुषर्षभाः ॥ २४

वृष्णयन्धकानस्त्रादन्त स्वप्ने गृप्ता भयानकाः ॥ २
 अलंकाराश्च च्छत्रं च ध्वजाश्च कवचानि च ।
 द्वियमाणान्यदृश्यन्त रक्षोभिः सुभयानकैः ॥ ३
 तन्नामिदत्तं कृष्णस्य वज्रनाभमयोमयम् ।

मपक्षे वृद्धा भाव्यं तत्र आतं प्रत्युत्प्रेक्षातिथिः स्त्रीणां तत्र
 ग्रहणं च जातमिलाह चतुर्विंशति ॥ १९ ॥ तृतीयोऽध्यायः ३
 मुष्णन्ती स्त्रीणां मन्त्रभूतार्थिकं चोरयन्ती ॥ १ ॥

दिवमाचक्रमे चक्रं वृष्णीनां पश्यतां तदा ॥ ४

युक्तं रथं दिव्यमादित्यवर्णं
हयाऽहरन्पश्यतो दारुकस्य ।

ते सागरस्योपरिष्ठादगच्छ-

न्मनोजवाश्चतुरो वाजिमुख्याः ॥ ५

तालः सुपर्णश्च महाध्वजौ तौ

सुपूजितौ रामजनार्दनाभ्याम् ।

उच्चैर्जहुरप्सरसश्च दिव्या

देवा ऊर्ध्वगम्यतां तीर्थयात्राः ॥ ६

‘भगवद्दर्शनस्पर्शस्नेहैर्विततभोगिनः ।

दिवः प्रवेशनार्थं ते विमानैर्दिवमाययुः ॥’ ७

ततो जिगमिषन्तस्ते वृष्ण्यन्धकमहारथाः ।

सान्ताःपुरास्तदा तीर्थयात्रामैच्छन्नरर्षभाः ॥ ८

ततो मनोहरा हृष्टाः पेयं मांसं मधूनि च ।

बहु नानाविधं चक्रुस्त्वरिताः कालचोदिताः ॥ ९

ततः सीधुषु सक्ताश्च निर्ययुर्नगराद्बहिः ।

यानैरश्वैर्गजैश्च श्रीमन्तस्तिग्मतेजसः ॥ १०

ततः प्रभासे न्यवसन्त्यथोद्दिष्टं यथागृहम् ।

प्रभूतभक्ष्यपेयास्ते सदारा यादवास्तदा ॥ ११

निविष्टांस्ताभिश्चाम्नाथ समुद्रान्ते स योगवित् ।

जगामामक्य तान्वीरानुद्धवोऽर्थविशारदः ॥ १२

तं प्रस्थितं महात्मानमभिवाद्य कृताञ्जलिम् ।

जानन्विनाशं वृष्णीनां नैच्छद्भारयितुं हरिः ॥ १३

ततः कालपरीतास्ते वृष्ण्यन्धकमहारथाः ।

अपश्यन्नुद्धवं यान्तं तेजसाऽऽवृत्त्य रोदसी ॥ १४

प्राक्ष्णार्थेषु यत्सिद्धमभं तेषां महात्मनाम् ।

तद्भानरेभ्यः प्रददुः सुरागन्धसमन्वितम् ॥ १५

तत्सत्सूर्यशताकीर्णं नटनर्तकसंकुलम् ।

अवर्तत महापानं प्रभासे तिग्मतेजसाम् ॥ १६

कृष्णस्य सभिधौ रामः सहितः कृतवर्मणा ।

अपिबन्धुयुधानश्च गदो बभ्रुस्तथैव च ॥ १७

ततः परिषदो मध्ये युयुधानो मदोत्कटः ।

अब्रवीत्कृतवर्माणमब्रह्मास्त्रावमत्य च ॥ १८

कः क्षत्रियो हन्यमानः सुप्तान्हन्यान्मृतानिव ।

तन्न मृष्यन्ति हार्दिक्य यादवा यत्त्वया कृतम् ॥ १९

इत्युक्ते युयुधानेन पूजयामास तद्वचः ।

प्रद्युम्नो रथिनांश्रेष्ठो हार्दिक्यमवमत्य च ॥ २०

ततः परमसंकुदः कृतवर्मा तमब्रवीत् ।

निर्दिशन्निव सावज्ञं तदा सव्येन पाणिना ॥ २१

भूरिश्रवाश्छिन्नबाहुर्धुदे प्रायगतस्त्वया ।

वधेन सुनुशंसेन कथं वीरेण पातितः ॥ २२

इति तस्य वचः श्रुत्वा केशवः परवीरहा ।

तिर्यक्सरोषया दृष्ट्वा वीक्षां चक्रे स मन्युमान् ॥ २३

मणिः स्यमन्तकश्चैव यः स सत्राजितोऽभवत् ।

तां कथां श्रावयामास सात्यकिर्मधुसूदनम् ॥ २४

तच्छ्रुत्वा केशवस्याङ्गमगमद्ब्रुदती तदा ।

सत्यभामा प्रकुपिता कोपयन्ती जनार्दनम् ॥ २५

तत उत्थाय सक्रोधः सात्यकिर्वाक्यमब्रवीत् ॥ २६

पञ्चानां द्रौपदेयानां धृष्टद्युम्नशिखण्डिनोः ।

एष गच्छामि पदवीं सत्येन च तथा शपे ॥ २७

सौप्तिके ये च निहताः सुप्ता येन दुरात्मना ।

द्रोणपुत्रसहायेन पापेन कृतवर्मणा ॥ २८

समाप्तमायुरस्याद्य यशश्चैव सुमध्यमे ।

इत्येवमुक्त्वा खड्गेन केशवस्य समीपतः ।

अभिक्षुत्य शिरः क्रुद्धश्छिन्द कृतवर्मणः ॥ २९

तथाऽज्यानपि निम्नन्तं युयुधानं समन्ततः ।

अभ्यधावच्छृणीकेशो विनिवारयितुं तदा ॥ ३०

एकीभूतास्ततः सर्वे कालपर्यायचोदिताः ।

भोजान्धका महाराज शैनेयं पर्यवारयन् ॥ ३१

तान्दृष्ट्वा पततस्तूर्णमभिक्रुद्धाञ्जनार्दनः ।

न चुक्रोध महातेजा जानन्कालस्य पर्ययम् ॥ ३२

ते तु पानमदाविष्टाश्चोदिताः कालवर्मणा ।

युयुधानमथान्धघ्नश्छिन्दैर्भोजनैस्तदा ॥ ३३

हन्यमाने तु शैनेये क्रुद्धो रुक्मिणिनन्दनः ।

तदनन्तरमागच्छन्मोचयिष्यञ्जिह्वेनः सुतम् ॥ ३४

स भोजैः सह संयुक्तः सात्यकिश्चान्धकैः सह ।

व्यायच्छमानौ तौ वीरौ बाहुद्विविणशालिनौ ।
 बहुत्वाभिहतौ तत्र उभौ कृष्णस्य पश्यतः ॥ ३५
 हतं दृष्ट्वा च शैनेयं पुत्रं च यदुनन्दनः ।
 एरकाणां ततो मुष्टिं कोपाजग्राह केशवः ॥ ३६
 तदभ्युसलं धोरं वज्रकल्पमयोमयम् ।
 जघान कृष्णस्तास्तेन येये प्रमुखतोऽभवन् ॥ ३७
 ततोऽन्धकाश्च भोजाश्च शैनेया वृष्णयस्तथा ।
 जमुन्योन्यमाक्रन्दे मुसलैः कालचोदिताः ॥ ३८
 यस्तेषामेरकां कथिजग्राह कुपितो नृप ।
 वज्रभूतेव सा राजभ्रदृश्यत तदा विभो ॥ ३९
 तृणं च मुसलीभूतमपि तत्र व्यदृश्यत ।
 ब्रह्मदण्डकृतं सर्वमिति तद्विद्धि पार्थिव ॥ ४०
 आविध्याविध्य ते राजन्प्रहरन्ति स तैस्तृणैः ।
 तद्वज्रभूतं मुसलं व्यदृश्यत तदा दृढम् ॥ ४१

अवधीत्पितरं पुत्रः पिता पुत्रं च भारत ।
 मत्ताः परिपतन्ति स योधयन्तः परस्परम् ॥ ४२
 पतन्ना इव चाग्रौ ते निपेतुः कुकुरान्धकाः ।
 नासीत्पलायने बुद्धिर्विध्यमानस्य कस्यचित् ॥ ४३
 तत्रापश्यन्महानाहुर्जानन्कालस्य पर्ययम् ।
 मुसलं समवष्टभ्य तस्थौ स मधुसूदनः ॥ ४४
 साबं च निहतं दृष्ट्वा चारुदेष्णं च माधवः ।
 प्रद्युम्नं चानिरुद्धं च ततश्चुकोध भारत ॥ ४५
 गदं धीक्ष्य शयानं च भृशं कोपसमन्वितः ।
 स निःश्रेयं तदा चक्रे शार्ङ्गचक्रगदाधरः ॥ ४६
 तं निघ्नन्तं महातेजा बभ्रुः परपुरंजयः ।
 दारुकश्चैव दाशार्हमूचतुर्यभिबोध तत् ॥ ४७
 भगवन्निहताः सर्वे त्वया भूयिष्ठशो नराः ।
 रामस्य पदमन्विच्छ तत्र गच्छाम यत्र सः ॥ ४८

॥ इति श्रीमन्महाभारते गौसलपर्वणि चतुर्थोऽध्यायः ॥ ४ ॥

पञ्चमोऽध्यायः ॥ ५ ॥

सर्वबादवेषु निहतेषु बभ्रुदारुकाभ्यां सह बलभद्रमन्वेपमाणेन कृष्णेन वने वृक्षाश्रितस्य तस्य दर्शनम् ॥ १ ॥ ततः
 कृष्णेन पाण्डवान्प्रति दारुकप्रेषणम् ॥ २ ॥ बलभद्रेण योगसर्पशरीरस्त्रीकारेण समुद्रप्रवेशः ॥ ३ ॥ कृष्णेन शरीर-
 त्यागाय योगेन शयनम् ॥ ४ ॥ व्याघ्रेण सुगनुक्ता कृष्णस्य पादतले सायकेन गाढवेधनम् ॥ ५ ॥ कृष्णेन पश्चात्समीप-
 मेल्य पश्चात्तापेन प्रणमतो व्याघ्रस्य देवैः स्वर्गप्रापणम् ॥ ६ ॥ ततः शरीरत्यागपूर्वकं विवं गतेन कृष्णेन देवैः पुष्पकर्षण-
 पूर्वकं स्तुत्या प्रसुप्तम्यमानेन सत्ता निजपरभामप्रवेशः ॥ ७ ॥

वैशंपायन उवाच ।

ततो ययुर्दारुकः केशवश्च
 बभ्रुश्च रामस्य पदं पतन्तः ।
 अथापश्यन्नाममनन्तवीर्यं
 वृक्षाश्रितं चिन्तयानं विविक्ते ॥ १
 ततः समासाद्य महानुभावः
 कृष्णस्तदा दारुकमन्वशासत् ।
 गत्वा कुरुन्सर्वमिमं महान्तं
 पार्थाय शंसस्व वधं यदूनाम् ॥ २

ततोऽर्जुनः क्षिप्रमिहोपयातु
 श्रुत्वा मृतान्वादवान्ब्रह्मशापात् ।
 इत्येवमुक्तः स ययौ रथेन
 कुरुस्तदा दारुको नष्टचेताः ॥ ३
 ततो गते दारुके केशवोद्य
 दृष्ट्वान्तिके बभ्रुमुवाच वाक्यम् ।
 स्त्रियो भवान्रक्षितुं यातु शीघ्रं
 नैता हिंस्युर्दस्यवो वित्तलोभात् ॥ ४
 स प्रस्थितः केशवेनानुशिष्टो
 मदातुरो ज्ञातिवधार्दितश्च ।

आविध्य विद्धा ॥ ४१ ॥ तत्र यन्मुसलमपश्यत्तदेवावष्टभ्य
 तस्याविलम्बयः ॥ ४४ ॥ चतुर्थोऽध्यायः ॥ ४ ॥

पतन्तः शीघ्रं गच्छन्तः ॥ १ ॥ वधं मधुनामिति क. ड.
 पाठः ॥ २ ॥ वित्तलोभात् इति ड. पाठः ॥ ४ ॥

तं वै यातं सन्निधौ केशवस्य
 त्वरन्तमेकं सहसैव बभ्रुम् ।
 ब्रह्मानुशममवधीन्महद्वै
 कूटे युक्तं मुसलं लुब्धकस्य ॥ ५
 सप्तो दृष्ट्वा निहतं बभ्रुमाह
 कृष्णोऽग्रजं आतरमुग्रतेजाः ।
 इहैव त्वं मां मतीक्षस्व राम
 यावत्स्त्रियो ज्ञातिवशाः करोमि ॥ ६
 ततः पुरीं द्वारवतीं प्रविश्य
 जनार्दनः पितरं ग्राह वाक्यम् ।
 सर्वं भवान्नक्षतु नः समग्रं
 धनं जयस्वागमनं प्रतीक्षन् ॥ ७
 रामो वनान्ते प्रतिपालयन्मा-
 मास्तेऽद्याहं तेन समागमिष्ये ।
 दृष्टं मयेदं निघनं यदूनां
 राज्ञां च पूर्वं कुरुपुङ्गवानाम् ॥ ८
 नाहं विना यदुभिर्यादवानां
 पुरीमिमामशकं द्रष्टुमग्र ।
 तपश्चरिष्यामि निबोध तन्मे
 रामेण सार्धं वनमभ्युपेत्य ॥ ९
 इतीदमुक्त्वा शिरसा च पादौ
 संस्पृश्य कृष्णस्त्वरितो जगाम ।
 ततो महाभिनदः प्रादुरासी-
 त्सखीकुमारस्य पुरस्य तस्य ॥ १०
 अथाब्रवीत्केशवः सन्निवर्त्य
 शब्दं श्रुत्वा योषितां क्रोशतीनाम् ।
 पुरीमिमामेभ्यति स्वयसाची
 स वो दुःखान्मोचयिता नराभ्यः ॥ ११
 ततो गत्वा केशवस्तं ददर्श
 रामं वने स्थितमेकं विविक्ते ॥ १२
 अथापश्यद्योगयुक्तस्य तस्य
 नागं मुखाभिस्तरन्तं महान्तम् ।

श्वेतं ययौ सततः प्रेक्षमाणो
 महार्णवो येन महानुभावः ।
 सहस्रशीर्षः पर्वताभोगवर्ष्मा
 रक्ताननः स्वां तनुं तां विमुच्य ॥ १३
 संदृश्यन्तं सागरान्तं विशन्तं
 सम्यक्तदा सागरः प्रत्यगृह्णात् ।
 नागा दिव्याः सरितश्चैव पुण्याः
 कर्कोटको वासुकिस्तक्षकश्च ॥ १४
 पृथुश्रवा अरुणः कुञ्जरश्च
 मिथ्री शङ्खः कुमुदः पुण्डरीकः ।
 तथा नागो धृतराष्ट्रो महात्मा
 हादः क्राथः शितिपृष्ठो निकेतुः ॥ १५
 तथा नागौ चक्रमन्दतिषण्डौ
 नागश्रेष्ठो दुर्मुखश्चांबरीषः ।
 स्वयं राजा वरुणश्चापि राज-
 न्प्रत्युद्गम्य स्वागतेनाभ्यनन्दन् ।
 तेऽपूजयंश्चार्घ्यपाद्यक्रियाभिः
 सङ्कर्षणं भूधरं शुद्धबुद्धिम् ॥ १६
 ततो गते आतरि वासुदेवो
 जानन्सर्वा गतयो दिव्यदृष्टिः ।
 वने शून्ये विचरंश्चिन्तयानो
 भूमौ चाथ संविवेशाम्यतेजाः ॥ १७
 सर्वं तेन प्राक्तदा वित्तमासी-
 द्रान्धार्या यद्वाक्यमुक्तं स्वधर्मात् ।
 दुर्वाससा पायसोच्छिष्टलिप्ते
 यश्चाप्युक्तं तच्च ससार कृष्णः ॥ १८
 'कुलस्त्रीणां संवृत्तानां गवां च
 द्विजेन्द्राणां बलमादाय धर्मं ।
 योनिर्देवानां वरदो ब्रह्मदेवो
 गोविन्दाख्यो वासुदेवोऽथ नित्यः ॥ १९
 संचिन्तयन्नन्धकवृष्णिनाशं
 कुरुक्ष्यं चैव महानुभावः ।

मेने ततः संक्रमणस्य कालं
 ततश्चकारेन्द्रियसन्निरोधम् ॥ २०
 यथा च लोकत्रयपालनार्थं
 दुर्वासवाक्यप्रतिपालनाय ।
 देवोपि सन्देहविमोक्षहेतो-
 निमित्तमैच्छत्सकलार्थतत्त्ववित् ॥ २१
 स सन्निरुद्धेन्द्रियवाङ्मनास्तु
 शिष्ये महायोगमुपेत्य कृष्णः ।
 जरोथ तं देशमुपाजगाम
 लुब्धस्तदानीं मृगलिप्सुग्नः ॥ २२
 स केशवं योगयुक्तं शयानं
 मृगासक्तो लुब्धकः सायकेन ।
 जरोऽविध्यत्पादतले त्वरावा-
 स्तं चाभितस्तजिघृक्षुर्जगाम ॥ २३
 अथापश्यत्पुरुषं योगयुक्तं
 पीतांबरं लुब्धकोऽनेकबाहुम् ।
 मत्वाऽऽत्मानं त्वपराद्धं स तस्य
 पादौ जरो जगृहे शङ्कितात्मा ॥ २४
 आश्वासितः पुण्यफलेन भक्त्या
 तथाऽनुतापात्कर्मणो जन्मनश्च ।
 दृष्ट्वा तथा देवमनन्तवीर्यं
 देवैस्स्वर्गं प्रापितस्त्यक्तदेहः ॥ २५
 गणैर्मुनीनां पूजितस्तत्र कृष्णो
 गच्छन्मूर्ध्वं व्याप्य लोकान्स लक्ष्म्या ॥ २६
 दिवं प्राप्तं वासवोऽथाश्विनौ च
 रुद्रादित्या वसवश्चाथ विश्वे ।
 प्रत्युद्ययुर्मुनयश्चापि सिद्धा
 गन्धर्वमुख्याश्च सहाप्सरोभिः ॥ २७
 ततो राजन्मगवानुप्रतेजा
 नारायणः प्रभवश्चाव्ययश्च ।

योगाचार्यो रोदसी व्याप्य लक्ष्म्या
 स्थानं प्राप स्वं महात्माऽप्रमेयम् ॥ २८
 ततो देवैर्ऋषिभिश्चापि कृष्णः
 समागतश्चारणैश्चैव राजन् ।
 गन्धर्वाग्यैरप्सरोभिर्वराभिः
 सिद्धैः साध्यैश्चानतैः पूज्यमानः ॥ २९
 तं वै देवाः प्रत्यनन्दन्त राज-
 न्युनिश्रेष्ठा ऋग्भिरानर्चुरीशम् ।
 तं गन्धर्वाश्चापि तस्थुः स्तुवन्तः
 प्रीत्या चैनं पुरुहूतोऽभ्यनन्दत् ॥ ३०
 'नमोनमस्ते भगवन्शार्ङ्गधन्व-
 न्धर्मस्थित्या प्रादुरासीर्धरायाम् ।
 कंसारुयादीन्देवशत्रूंश्च सर्वा-
 न्हुत्वा भूमिः स्थापिता भारतम् ॥ ३१
 दिव्यं स्थानमजरं चाप्रमेयं
 दुर्विज्ञेयं चागमैर्गम्यमभ्यम् ।
 गच्छ प्रभो रक्ष चार्तिं प्रपन्ना-
 न्कल्पेकल्पे जायमानांश्च मर्त्यान् ॥ ३२
 हत्येवमुक्त्वा देवसंघोऽनुगम्य
 श्रिया युक्तं पुष्पवृद्ध्या ववर्ष ।
 वाणी चासीत्संश्रिता रूपिणी सा
 भानोर्मध्ये प्रविश त्वं तु राजन् ॥ ३३
 भुजैश्चतुर्भिः समुपेतं ममेदं
 रूपं विशिष्टं जीवितं संस्थितं च ।
 भूमौ गतं पूजयताप्रमेयं
 सदा हि तस्मिन्निवसामीति देवाः ॥ ३४
 देवा निवृत्तास्तत्पदं नागृवन्तो
 बुद्ध्या देवं संसारन्तः प्रतीताः ।
 ब्रह्माद्यास्ते तद्गुणान्कीर्तयन्तः
 शुभाँल्लोकान्स्वान्प्रपेदुः सुरेन्द्राः ॥ ३५

षष्ठोऽध्यायः ॥ ६ ॥

दारुकेण हस्तिनपुरमेव पाण्डवेषु सर्वपादवक्ष्यनिवेदनम् ॥ १ ॥ अर्जुनेन द्वारकामेव रुक्मिण्यादिपरिसन्त्यनपूर्वकं वसुदेवगृहं प्रति गमनम् ॥ २ ॥

वैशंपायन उवाच ।

दारुकोपि कुरुङ्गत्वा दृष्ट्वा पार्थान्महारथान् ।
आचष्ट मौसले वृष्णीनन्योन्येनोपसंहृतान् ॥ १ ॥
श्रुत्वा विनष्टान्वाष्पेयान्सभोजान्वकौकुरान् ।
पाण्डवाः शोकसंतप्ता विप्रस्तमनसोऽभवन् ॥ २ ॥
ततोऽर्जुनस्तानामभ्य केशवस्य प्रियः सखा ।
प्रययौ मातुलं द्रष्टुं नेदमस्तीति चाब्रवीत् ॥ ३ ॥
स वृष्णिनिलयं गत्वा दारुकेण सह प्रभो ।
ददर्श द्वारकां वीरो मृतनाथामिव स्त्रियम् ॥ ४ ॥
याः स्म ता लोकनाथेन नाथवत्यः पुराऽभवन् ।
तास्त्वनानास्तदा नाथं पार्थं दृष्ट्वा विबुक्नुशुः ॥ ५ ॥
षोडश स्त्रीसहस्राणि वासुदेवपरिग्रहाः ।
तासामासीन्महाभ्रादो दृष्ट्वैवार्जुनमागतम् ॥ ६ ॥
तास्तु दृष्ट्वैव कौरव्यो बाष्पेणापिहितेक्षणः ।
हीनाः कृष्णेन पुत्रैश्च नाशकस्तोभिर्वीक्षितुम् ॥ ७ ॥
स तां वृष्ण्यन्धकजलां हयमीनां रथोड्डपाम् ।

वादित्रयघोषौघां वेश्मतीर्थमहाग्रहाम् ॥ ८ ॥
रत्नशैवलसंघातां वज्रमाकारमालिनीम् ।
स्थ्यास्रोतोजलावर्तां चत्वरस्तिमितद्रुदाम् ॥ ९ ॥
रामकृष्णमहाग्राहां द्वारकां सरितं तदा ।
कालपाशग्रहां भीमां नदीं वैतरणीमिव ॥ १० ॥
ददर्श वासविर्धौमान्विहीनां वृष्णिपुङ्गवैः ।
गतश्रियं निरानन्दां पत्रिणीं शिशिरे यथा ॥ ११ ॥
तां दृष्ट्वा द्वारकां पार्थस्ताश्च कृष्णस्य योषितः ।
सखनं बाष्पमुत्सृज्य निपपात महीतले ॥ १२ ॥
सात्राजिती ततः सत्या रुक्मिणी च विशांपते ।
अभिपत्य प्ररुदुः परिवार्य धनंजयम् ॥ १३ ॥
ततस्तं काञ्चने पीठे समुत्थाप्योपवेश्य च ।
अभिनन्द्य महात्मानं परिवार्योपतस्थिरे ॥ १४ ॥
ततः संस्तूय गोविन्दं कथयित्वा च पाण्डवः ।
आश्वास्य ताः स्त्रियश्चापि मातुलं द्रष्टुमभ्यगात् ॥

॥ इति श्रीमन्महाभारते मौसलपर्वणि षष्ठोऽध्यायः ॥ ६ ॥

सप्तमोऽध्यायः ॥ ७ ॥

वसुदेवेन स्वगृहभागतेऽर्जुने पादवक्ष्यनिवेदनपूर्वकं कृष्णायनुस्मरणेन परिशोधनम् ॥ १ ॥ तथा संप्रति कृष्ण-
वचननिवेदनेन राज्यस्तीक्ष्णमादिसमर्पणपूर्वकं स्वेन स्वमायायजनप्रतिज्ञानम् ॥ २ ॥

वैशंपायन उवाच ।

तं प्रविष्टं महात्मानं वीरमानकदुन्दुभिः ।
पुत्रशोकेन संतप्तो ददर्श कुरुपुङ्गवम् ॥ १ ॥
तस्याश्रुपरिपूर्णाक्षो व्यूढोरस्को महाभुजः ।
आर्तस्थार्ततरः पार्थः पादौ जग्राह भारत ॥ २ ॥
तस्य मूर्धानमाघ्रातुमिषेवानकदुन्दुभिः ।
स्वस्त्रीयस्य महाबाहुर्न शशाक च शत्रुहन् ॥ ३ ॥
समालिङ्ग्यार्जुनं वृद्धः स भुजाभ्यां महाभुजः ।

रुरोदाथ सरञ्जौरिं विललाप सुविह्वलः ।
भ्रातृन्पुत्रांश्च पौत्रांश्च दौहित्रान्स सखीनपि ॥ ४ ॥
वसुदेव उवाच ।
यैर्जिता भूमिपालाश्च दैत्याश्च श्वतशोऽर्जुन ।
तान्सर्वाग्नेह पश्यामि जीवाम्यर्जुन दुर्मरः ॥ ५ ॥
यौ तावर्जुनशिष्यौ ते प्रियौ बहुमतौ सदा ।
तयोरपनयात्पार्थ वृष्णयो निधनं गताः ॥ ६ ॥
यौ तौ वृष्णिप्रवीराणां दूजेवातिरथौ मतौ ।

अमुवन्त्यो महात्मानमिति स्म. पाठः ॥ १४ ॥ षष्ठोऽ-
ध्यायः ॥ ६ ॥

शिष्यौ प्रभुपुत्रसायकी ॥ ६ ॥

प्रभुभ्यो युयुधानश्च कथयन्कृत्यसे च यौ ॥ ७
 तौ सदा कुरुशार्दूल कृष्णस्य प्रियभाजनौ ।
 तावुभौ वृष्णिनाञ्चस्य सुखमास्तां धनंजय ॥ ८
 न तु गर्हामि शैनेयं हार्दिक्यं चाहमर्जुन ।
 अक्रूरं रौक्मिणेयं च शायो ह्येवात्र कारणम् ॥ ९
 केशिनं यस्तु कंसं च विक्रम्य हतवान्प्रभुः ।
 विदेहमकरोत्पार्थ चैद्यं च बलगर्वितम् ॥ १०
 नैषादिमेकलव्यं च चक्रे कालिङ्गमागधान् ।
 गान्धारान्काशिराजं च मरुभूमौ च पार्थिवान् ॥ ११
 प्राच्यांश्च दाक्षिणात्यांश्च पार्वतीयांस्तथा नृपान् ।
 सोम्युपेक्षितवानेवमनयान्मधुसूदनः ॥ १२
 त्वं हि तं नारदश्चैव मुनयश्च सनातनम् ।
 गोविन्दमनघं देवमभिजानीध्वमच्युतम् ॥ १३
 प्रत्यपश्यच्च स विशुद्धातिशयमधोक्षजः ।
 समुपेक्षितवाञ्छितं स्वयं स मम पुत्रकः ॥ १४
 गान्धार्या वचनं यत्तद्वीणां च परंतप ।
 तन्नूनमन्यथा कर्तुं नैच्छत्स जगतः प्रभुः ॥ १५
 प्रत्यक्षं भवत्तथापि तव पौत्रः परंतप ।
 अश्वत्थाम्ना हतथापि जीवितस्तस्य तेजसा ।
 इमांस्तु नैच्छत्स्वान्धातीव्रक्षितुं चसखा तव ॥ १६
 ततः पुत्रांश्च पौत्रांश्च भ्रातृनथ सखींस्तथा ।
 शयानाभिहतान्दृष्ट्वा कृष्णो मामब्रवीदिदम् ॥ १७

संप्राप्तोऽद्यायमस्यान्तः कुलस्य भरतर्षभ ।
 आगमिष्यति बीभत्सुरिमां द्वास्वतीं पुरीम् ।
 आरूप्येयं तस्य यद्वृत्तं वृष्णीनां वैशसं महत् ॥ १८
 स तु श्रुत्वा महातेजा यदूनां निधनं प्रभो ।
 आगन्ता क्षिप्रमेवेह न मेऽत्रास्ति विचारणा ॥ १९
 योऽहं तमर्जुनं विद्धि योऽर्जुनः सोहमेव तु ।
 यद्भूयात्तत्तथा कार्यमिति बुद्ध्यस्व भारत ॥ २०
 स स्त्रीषु प्राप्तकालासु पाण्डवो बालकेषु च ।
 प्रतिपत्स्यति बीभत्सुर्भवतश्चौर्ध्वदेहिकम् ॥ २१
 इमां च नगरीं सद्यः प्रतियाते घनंजये ।
 प्राकाराट्टालकोपेतां समुद्रः श्रावयिष्यति ॥ २२
 अहं देशे तु कस्मिंश्चित्पुण्ये नियममास्थितः ।
 कालं काङ्क्षे सद्य एव रामेण सहितो वने ॥ २३
 एवमुक्त्वा हृषीकेशो मामचिन्त्यपराक्रमः ।
 हित्वा मां बालकैः सार्धं दिशं कामप्यगात्प्रभुः ॥ २४
 सोऽहं तौ च महात्मानौ चिन्तयन्नामकेशवौ ।
 योरं ज्ञातिवधं चैव न मुञ्जे शोककशितः ॥ २५
 न मोक्ष्येन च जीविष्ये दिष्ट्या प्राप्तोसि पाण्डव ।
 यदुक्तं पार्थ कृष्णेन तत्सर्वमखिलं कुरु ॥ २६
 एतत्ते पार्थ राज्यं च स्त्रियो रत्नानि चैव हि ।
 ह्यष्टान्प्राणानहं ह्रीमांस्तस्यस्यामि रिपुसूदन ॥ २७

॥ इति श्रीमन्महाभारते मौसलपर्वणि सप्तमोऽध्यायः ॥ ७ ॥

अष्टमोऽध्यायः ॥ ८ ॥

अर्जुनेन वसुदेवसत्ताश्वासनपूर्वकं सकलपौरान्प्रति नातिचिरादेव द्वारकायाः समुद्रेण स्माद्वावननिवेदनपूर्वकं सर्वेषां
 मिन्द्रप्रस्थं प्रति प्रयाजसंनद्धसंचोदना ॥ १ ॥ तथा परेद्युर्योगेन शरीरं त्यक्तवतो वसुदेवस्य पत्नीभिः सह संस्करणपूर्वकं
 रामकृष्णशरीरयोर्दाहनम् ॥ २ ॥ ततो वज्राजुनपुरस्कारेण सकलपौरजने पुरःपुरः प्रयाते समुद्रेण पश्चाद्वागे पौरजनमुक्त-
 तत्तद्वायस्य स्वजलेन समाकमणम् ॥ ३ ॥ अर्जुनेन मध्येभार्या चोरापहृतावशिष्टयाद्वयकलप्रादिभिः सह स्वदेशमेव
 शुचिष्ठिराश्रया वज्रस्येन्द्रप्रस्थराज्येऽभिषेचनम् । तथा सत्यकिसुतादीनां सप्ततत्र राज्येऽभिषेचनम् ॥ ४ ॥ रुक्मिण्य-
 दिभिः कामिश्चिदभिषेचनम् । सत्यभामादिभिः कामिश्चन तपसे वनगमनम् ॥ ५ ॥

वैशंपायन उवाच ।

एवमुक्तः स बीभत्सुर्मातुलेन परंतप ।

दुर्मना दीनवदमो वसुदेवमुवाच ह ॥

१

नाहं वृष्णिप्रवीरेण बन्धुभिश्चैव मातुल ।

विहीनां पृथिवीं द्रष्टुं शक्तश्चिरमिह प्रभो ॥ २

राजा च भीमसेनश्च सहदेवश्च पाण्डवः ।

नकुलो याज्ञसेनी च षडेकमनसो वयम् ॥ ३
 राज्ञः संक्रमणे चापि कामोऽयं नित्यमेव हि ।
 तमिमं चिद्धि संग्राप्तं कालं कालविदांवर ॥ ४
 सर्वथा वृष्णिदारांस्तु बालं वृद्धं तथैव च ।
 नयिष्ये परिगृह्णाहमिन्द्रप्रस्थमरिंदम ॥ ५
 इत्युक्त्वा दारुकमिदं वाक्यमाह धनंजयः ।
 अमात्यान्वृष्णिवीराणां द्रष्टुमिच्छामि माचिरम् ६
 इत्येवमुक्त्वा वचनं सुधर्मा यादवीं सभाम् ।
 भविष्येशर्जुनः शूरः शोचमानो महाभुजः ॥ ७
 तमासनगतं तत्र सर्वाः प्रकृतयस्तथा ।
 ब्राह्मणा नागरास्तत्र परिवार्योपतस्थिरे ॥ ८
 तान्दीनमनसः सर्वाभिमूढान्गतचेतसः ।
 उवाचेदं वचः काले पार्थो दीनतरस्तथा ॥ ९
 शक्रप्रस्थमहं नेष्ये वृष्ण्यन्धकजनं स्वयम् ।
 इदं ॥ नगरं सर्वं समुद्रः प्राविष्यति ॥ १०
 सजीकुरुत यानानि रत्नानि विविधानि च ।
 वज्रोऽयं भवतां राजा शक्रप्रस्थे भविष्यति ॥ ११
 सप्तमे दिवसे चैव रवौ विमल उद्गते ।
 बहिर्वत्स्यामहे सर्वे सजीभवत माचिरम् ॥ १२
 इत्युक्तास्तेन ते सर्वे पार्थेनाह्निष्टकर्मणा ।
 सज्जमाशु ततश्चक्रुः स्वसिद्ध्यर्थं समुत्सुकाः ॥ १३
 तां रात्रिमवसत्पार्थः केशवस्य निवेशने ।
 महता शोकमोहेन सहसाऽभिपरिभुतः ॥ १४
 शोभूतेऽथ ततः शौरिर्वसुदेवः प्रतापवान् ।
 युक्त्वाऽऽत्मानं महातेजा जगाम गतिमुत्तमाम् ॥ १५
 ततः शब्दो महानासीद्वसुदेवनिवेशने ।
 दारुणः क्रोशतीनां च रुदतीनां च घोषिताम् ॥ १६
 प्रकीर्णमूर्धजाः सर्वा विमुक्ताभरणस्रजः ।
 उरांसि पाणिभिर्न्यस्त्यो व्यलपन्करुणं स्त्रियः ॥ १७
 तं देवकी च भद्रा च रोहिणी मदिरा तथा ।
 अन्वारोहुं व्यवसिता भर्तारं घोषितां वराः ॥ १८
 ततः शौरिं नृयुक्तेन बहुमूल्यान भारत ।
 यानेन महता पार्थो बहिर्निष्क्रामयच्छदा ॥ १९
 तमन्वयुस्तत्रैतत्र दुःखशोकसमन्विताः ।

द्वारकावासिनः सर्वे पौरजानपदा हिताः ॥ २०
 तस्याश्वमेधिकं छत्रं दीप्यमानाश्च पावकाः ।
 पुरस्तात्तस्य यानस्य याजकाश्च ततो वयुः ॥ २१
 अनुजगमुश्च तं वीरं देव्यस्ता वै स्वलंकृताः ।
 स्त्रीसहस्रैः परिवृता बधूभिश्च सहस्रशः ॥ २२
 यस्तु देशः प्रियस्तस्य जीवतोऽभून्महात्मनः ।
 तत्रैनमुपसंकल्प्य पितृमेधं प्रचक्रिरे ॥ २३
 तं चिताग्निगतं वीरं शूरपुत्रं वराहनाः ।
 ततोन्वारुरुहुः पत्न्यश्चतस्रः पतिलोकगाः ॥ २४
 तं वै चतस्रभिः स्त्रीभिरन्वितं पाण्डुनन्दनः ।
 अदाहयच्चन्दनैश्च गन्धैरुच्चावचैरपि ॥ २५
 ततः प्रादुरभूच्छब्दः समिद्धस्य विभावसोः ।
 सामगानां च निर्घोषो नराणां रुदतामपि ॥ २६
 ततो वज्रप्रधानास्ते वृष्ण्यन्धककुमारकाः ।
 सर्वे चैवोदकं चक्रुः स्त्रियश्चैव महात्मनः ॥ २७
 अलुप्तधर्मस्तं धर्मं कारयित्वा स फल्गुनः ।
 जगाम वृष्णयो यत्र विनष्टा भरतर्षभ ॥ २८
 स तान्दृष्ट्वा निपतितान्कदने भृशदुःखितः ।
 बभूवातीव कौरव्यः प्राप्तकालं चकार ह ॥ २९
 यथाप्रधानतश्चैव चक्रे सर्वास्तथा क्रियाः ।
 ये हता ब्रह्मशापेन मुसलैरेरकोद्भवैः ॥ ३०
 'ततो भगवतो देहं दृष्ट्वा शिष्यः प्रलप्य च ।
 स्मृत्वा तद्वचनं सर्वं मोहशोकोपहृष्टः ॥' ३१
 ततः शरीरे रामस्य वासुदेवस्य चोभयोः ।
 अन्वीक्ष्य दाहयामास पुरुषैराप्तकारिभिः ॥ ३२
 स तेषां विधिवत्कृत्वा प्रेतकार्याणि पाण्डवः ।
 सप्तमे दिवसे प्रायाद्रथमारुह्य सत्वरः ॥ ३३
 अश्वयुक्तै रथैश्चापि गोखरोष्ट्रयुतैरपि ।
 स्त्रियस्ता वृष्णिवीराणां रुदन्त्यः शोककर्षिताः ॥
 अनुजगमुर्महात्मानं पाण्डुपुत्रं धनंजयम् ।
 भृत्याश्चान्धकवृष्णीनां सादिनो रथिनश्च ये ॥ ३४
 वीरहीना वृद्धबालाः पौरजानपदास्तथा ।
 ययुस्ते परिवार्याथ कलत्रं पार्थशासनात् ॥ ३५

कुञ्जरैश्च गजारोहा ययुः शैलनिभैस्तथा ।
 सपादरक्षैः संयुक्ताः सोत्तरायुधिका ययुः ॥ ३७
 युत्राश्वान्धकवृष्णीनां सर्वे पार्थमनुव्रताः ।
 ज्ञास्त्राणाः क्षत्रिया वैश्याः शूद्राश्चैव महाधनाः ३८
 दश षट् च सहस्राणि वासुदेवावरोधनम् ।
 पुरस्कृत्य ययुर्वज्रं पौत्रं कृष्णस्य धीमतः ॥ ३९
 बहूनि च सहस्राणि प्रयुतान्यर्बुदानि च ।
 भोजवृष्ण्यन्धकस्त्रीणां हतनाथानि निर्ययुः ॥ ४०
 तत्सागरसमप्रख्यं वृष्णिचक्रं महर्द्धिमत् ।
 उवाह रथिनांश्रेष्ठः पार्थः परपुरंजयः ॥ ४१
 निर्याते तु जने तस्मिन्सागरो मकरालयः ।
 द्वारकां रत्नसंपूर्णां जलेनाप्लावयत्तदा ॥ ४२
 यद्यद्वि पुरुषस्याधो भूमेस्तस्या व्यमुञ्चत ।
 तत्तत्संप्लावयामास सलिलेन स सागरः ॥ ४३
 तदद्भुतमभिप्रेक्ष्य द्वारकावासिनो जनाः ।
 तूर्णासूर्णतरं जग्मुरहो दैवमिति ब्रुवन् ॥ ४४
 काननेषु च रम्येषु पर्वतेषु नदीषु च ।
 निवसन्नानयामास वृष्णिदारान्धनंजयः ॥ ४५
 स पञ्चनदमासाद्य धीमानतिसमृद्धिमत् ।
 देशे गोपशुधान्याख्ये निवासमकरोत्प्रभुः ॥ ४६
 ततो लोभः समभवदस्युनां निहतेश्वराः ।
 दृष्ट्वा स्त्रियो नीयमानाः पार्थैर्नैकेन भारत ॥ ४७
 ततस्ते पापकर्माणो लोभोपहतचेतसः ।
 आभीरा सन्नयामासुः समेत्याशुभदर्शनाः ॥ ४८
 अयमेकोऽर्जुनो धन्वी वृद्धबालं हतेश्वरम् ।
 नयत्यस्मानतिक्रम्य योधाश्रेमे हतौजसः ॥ ४९
 ततो यष्टिप्रहरणा दस्यवस्ते सहस्रशः ।
 अभ्यधावन्त वृष्णीनां तं जनं लोप्लहारिणः ५०
 महता सिंहनादेन श्रासयन्तः प्रथग्जनम् ।
 अभिपेतुर्धनार्थं ते कालपर्यायचोदिताः ॥ ५१
 ततो निवृत्तः कौन्तेयः सहसा सपदानुगः ।
 उवाच तान्महाबाहुरर्जुनः प्रहसन्निव ॥ ५२
 निवर्तध्वमधर्मज्ञा यदि जीवितुमिच्छथ ।

इदानीं शरनिर्मिताः शोचध्वं निहता मया ॥ ५३
 तथोक्तास्तेन वीरेण कदर्थीकृत्य तद्वचः ।
 अभिपेतुर्जनं मूढा वार्यमाणाः पुनःपुनः ॥ ५४
 ततोऽर्जुनो धनुर्दिव्यं गाण्डीवमजरं महत् ।
 आरोपयितुमारभे यत्नादिव कथंचन ॥ ५५
 चकार सज्यं कृच्छ्रेण संभ्रमे तुमुले सति ।
 चिन्तयामास शस्त्राणि न च सस्मार तान्वपि ५६
 वैकुण्ठं तन्महद्दृष्ट्वा भुजवीर्यं तथा युधि ।
 दिव्यानां च महास्त्राणां विनाशाद्वीडितोऽभवत् ॥
 वृष्णियोधाश्च ते सर्वे गजाश्वरथयोधिनः ।
 न शेकुनावर्तयितुं द्वियमाणं स्वकं धनम् ॥ ५८
 कलत्रस्य बहुत्वाद्वि संपतत्सु ततस्ततः ।
 प्रयत्नमकरोत्पार्थो जनस्य परिरक्षणे ॥ ५९
 भिषतां सर्वयोधानां ततस्ताः प्रमदोत्तमाः ।
 समन्ततोऽवकुप्यन्त कामाच्चान्याः प्रवव्रजुः ॥ ६०
 ततो गाण्डीवनिर्मुक्तैः शरैः पार्थो धनंजयः ।
 जघान दस्युन्तोद्वेगो वृष्णिभृत्यैः सहस्रशः ॥ ६१
 क्षणेन तस्य ते राजन्क्षयं जग्मुरजिह्मगाः ।
 अश्वया हि पुरा भूत्वा क्षीणाः क्षतजभोजनाः ६२
 स शरक्षयमासाद्य दुःखशोकसमाहतः ।
 धनुष्कोट्या तदा दस्यूनवधीत्पाकशासनिः ॥ ६३
 [प्रेक्षतस्त्वेव पार्थस्य वृष्ण्यन्धकवरस्त्रियः ।
 जग्मुरादाय ते भ्लेच्छाः समन्ताज्जनमेजय ॥ ६४
 धनंजयस्तु दैवं तन्मनसाऽचिन्तयत्यभुः ।
 दुःखशोकसमाविष्टो निःश्वासपरमोऽभवत् ॥ ६५
 अस्त्राणां च प्रणाशेन बाहुवीर्यस्य च क्षयात् ।
 धनुषश्चाविधेयत्वाच्छराणां संक्षयेण च ॥ ६६
 बभूव विमनाः पार्थो दैवमित्यनुचिन्तयन् ।
 न्यवर्तत ततो राजन्नेदमस्तीति चिन्तयन् ॥ ६७
 ततः शेषं समादाय कलत्रस्य महामतिः ।
 हतभूयिष्ठरत्नस्य कुरुक्षेत्रमवातरत् ॥ ६८
 युधिष्ठिरस्यानुमते वंशकर्तृकुमारकान् ।
 न्यवेशयत कौरव्यस्तत्रतत्र धनंजयः ॥ ६९

हार्दिकयतनयं पार्थो नगरे मृत्तिकावते ।
 अश्वपतिं खाण्डवारण्ये राज्ये तत्र न्यवेशयत् ।
 भोजराजकलत्रं च हतशेषं नरोत्तमः ॥ ७०
 तथा वृद्धांश्च बालांश्च स्त्रियश्चादाय पाण्डवः ।
 वीरैर्विहीनान्सर्वास्ताञ्चक्रप्रस्थे न्यवेशयत् ॥ ७१
 यौधुधानिं सरस्वत्याः पुत्रं सात्यकिनः प्रियम् ।
 न्यवेशयत् धर्मात्मा वृद्धबालपुरस्कृतम् ॥ ७२
 इन्द्रप्रस्थे ददौ राज्यं कजाय परवीरहा ।
 वज्रेणाकूरदारास्तु वार्यमाणाः प्रवव्रजुः ॥ ७३

॥ इति श्रीमन्महाभारते मौसलपर्वणि अष्टमोऽध्यायः ॥ ८ ॥

नवमोऽध्यायः ॥ ९ ॥

अर्जुनेन व्यासाश्रमे सहर्षेणम् ॥ १ ॥ तस्मिन् द्वारकावृत्तान्तनिवेदनम् ॥ २ ॥ व्यासेनार्जुनं प्रति युधिष्ठिरादीनामपि स्वर्गागमनसूचनम् ॥ ३ ॥ ततोऽर्जुनेन हास्तिनपुरमेव युधिष्ठिरे द्वारकावृत्तान्तादिविवेदनम् ॥ ४ ॥

वैशंपायन उवाच ।
 भविष्य त्वर्जुनो राजन्नाश्रमं सत्यवादिनः ।
 ददर्शासीनमेकान्ते मुनिं सत्यवतीसुतम् ॥ १
 स तमासाद्य धर्मज्ञमुपतस्थे महाव्रतम् ।
 अर्जुनोऽसीति नामासौ निवेद्याभ्यवदत्ततः ॥ २
 स्वागतं तेऽस्त्विति प्राह मुनिः सत्यवतीसुतः ।
 आस्यतामिति होवाच प्रसन्नात्मा महामुनिः ॥ ३
 तमग्रतीतमनसं निःश्वसन्तं पुनःपुनः ।
 निर्विण्णमनसं दृष्ट्वा पार्थं व्यासोऽब्रवीदिदम् ॥ ४
 नखकेशदशाकुंभवारिणा किं समुक्षितः ।
 आवीरजानुगमनं ब्राह्मणो वा हतस्त्वया ॥ ५
 युद्धे पराजितो वाऽसि गतश्रीरिव लक्ष्यसे ।
 न त्वां प्रभिन्नं जानामि किमिदं भरतर्षभ ।
 श्रोतव्यं चेन्मया पार्थ क्षिप्रमाख्यातुमर्हसि ॥ ६

अर्जुन उवाच ।
 यः स मेघवधुः श्रीमान्बृहत्पङ्कजलोचनः ।
 स कृष्णः सह रामेण त्यक्त्वा देहं दिवं गतः ॥ ७
 'तदनुस्मृत्य संमोहं तदा शोकं महामते ।
 प्रयामि सर्वदा ममं मुमूर्षां चोपजायते ॥ ८
 तद्वाक्यस्पर्शनालोकसुखं चामृतसन्निभम् ।
 संस्मृत्य देवदेवस्य प्रमुह्यत्यमृतात्मनः ॥ ९
 मौसले वृष्णिवीराणां विनाशो ब्रह्मशापजः ।
 बभूव वीरान्तकरः प्रभासे रोमहर्षणः ॥ १०
 एते शूरा महात्मानः सिंहदर्पा महाबलाः ।
 भोजवृष्ण्यन्धका ब्रह्मचन्योन्यं तैर्हतं युधि ॥ ११
 गदापरिघशक्तीनां सहाः परिघबाहवः ।
 त एरकाभिर्निहताः पश्य कालस्य पर्ययम् ॥ १२
 हतं पञ्चशतं तेषां सहस्रं बाहुशालिनाम् ।
 निधनं सममुप्राप्तं समासाद्येतरैस्ते ॥ १३

नखोदकं केशोदकं वस्त्रप्रान्तो दशा तदुदकं कुम्भमुखोदकं च । आवीरजा नारी रजसला तस्या रजःप्रसवकाले दिनत्रयाददीक्य अतुंगमने तस्यां मैथुनं ब्राह्मणस्य वधो युद्धे पराजयश्चेति सप्तभिर्निमितैः पुरुषो अत्रश्रीभवति । अपि राजोपघातस्ते ब्राह्मणो वेति क. ट. पाठः ॥ ५ ॥ प्रभिन्नं परा-

जितं त्वां कदाचिदपि न जानामि ॥ ६ ॥ हतं मृतम् । मारितवन्त इत्यर्थः ॥ १५ ॥ पञ्चशतं सहस्रं सहस्रयुगितं पञ्चलक्षणीत्यर्थः ॥ १३ ॥ न केवलं हतं तावन्निमित्तं तु निधनं प्राप्तमित्यर्थः ॥ १३ ॥

पुनःपुनर्न मृष्यामि विनाशममिसौजसाम् ।
 चिन्तयानो यदूनां च कृष्णस्य च यशस्विनः ॥ १४
 शोषिणी सागरस्येव मन्दरस्येव चालनम् ।
 नमसः पतनं चैव शैत्यमपेक्षयैव च ॥ १५
 अश्रद्धेयमहं मन्ये विनाशं शार्ङ्गधन्वनः ।
 न चेहं स्यादुमिच्छामि लोके कृष्णविनाकृतः ॥ १६
 इतः कष्टतरं चान्यच्छृणु तद्वै तपोधन ।
 मनो मे दीर्यते येन चिन्तयानस्य वै मुहुः ॥ १७
 पश्यतो वृष्णिदाराश्च मम ब्रह्मन्सहस्रशः ।
 आभीरैरभिभूयाजौ हताः पञ्चनदालयैः ॥ १८
 धनुरादाय तत्राहं नाशकं तस्य पूरणे ।
 यथापुरा च मे वीर्यं भुजयोर्न तथाऽभवत् ॥ १९
 अस्त्राणि मे प्रनष्टानि विविधानि महामुने ।
 शराश्च क्षयमापन्नाः क्षणेनैव समन्ततः ॥ २०
 पुरुषश्चाप्रमेयात्मा शङ्खचक्रगदाधरः ।
 चतुर्भुजः पीतवासाः श्यामः पद्मदलेक्षणः ॥ २१
 यश्च याति पुरस्तान्मे रथस्य सुमहाद्युतिः ।
 प्रदहन्निपुसैन्यानि न पश्याम्यहमद्य तम् ॥ २२
 येन पूर्वं प्रदग्धानि शत्रुसैन्यानि तेजसा ।
 शरैर्गण्डीवनिर्मुक्तैरहं पश्चादशातयम् ॥ २३
 तमपश्यन्निषीदामि धूर्णामीव च सत्तम ।
 परिनिर्विण्णचेत्ताश्च शान्तिं नोपलभेऽपि च ॥ २४
 'देवकीनन्दनं देवं वासुदेवमजं प्रभुम् ।'
 विना जनार्दनं वीरं नाहं जीवितुमुत्सहे ॥ २५
 श्रुत्वैव हि गतं विष्णुं ममापि मुमुहुर्दिशः ।
 प्रनष्टत्वातिवीर्यस्य शून्यस्य परिधावतः ॥ २६
 उपदेष्टुं मम श्रेयो भवानर्हति सत्तम ॥ २७

पश्यतः अनादरे षष्ठी । आं पश्यन्तमनाहल्येत्यर्थः ॥ १८ ॥
 बुद्धिरुपस्थितकार्यावधारणम् । तेजः प्रागल्भ्यम् । प्रतिपत्ति-
 रनात्मनोवेक्षणम् । भवन्ति उत्पद्यन्ते । भवकालेषु ऐश्वर्यावा-
 सिसमयेऽ । विपर्यये विनाशकाले । विपद्यन्ते विनश्यन्ति
 ॥ २७ ॥ ५१८ः ईश्वरः । जगद्बीजं विमदादिपञ्चकं । समाप्ते
 शी० २॥

व्यास उवाच ।

देवांशा देवभूतेन संभूतास्ते गतास्सह ।
 धर्मव्यवस्थारक्षार्थं देवेन समुपेक्षिताः ॥ २८
 ब्रह्मशापविनिर्दग्धा वृष्णमन्धकमहारथाः ।
 विनष्टाः कुरुशार्दूल न ताञ्शोचितुमर्हसि ॥ २९
 भवितव्यं तथा तच्च दिष्टमेतन्महात्मनाम् ।
 उपेक्षितं च कृष्णेन शक्तेनापि व्यपोहितम् ॥ ३०
 त्रैलोक्यमपि गोविन्दः कृत्स्नं स्यावरजङ्गमम् ।
 प्रसहेदन्यथा कर्तुं कुतः शापं महात्मनाम् ॥ ३१
 'क्षियश्च ताः पुरा शप्ताः प्रभासे कुपितेन वै ।
 अष्टावक्रेण मुनिना तदर्थं त्वद्भलक्षयम् ॥' ३२
 रथस्य पुरतो याति यः स चक्रगदाधरः ।
 तव स्नेहात्पुराणर्विर्वासुदेवश्चतुर्भुजः ॥ ३३
 कृत्वा मारावतरणं पृथिव्याः पृथुलोचनः ।
 मोक्षयित्वा तनुं प्राप्तः कृष्णः स्वस्थानमुत्तमम् ॥ ३४
 त्वयाऽपीह महत्कर्म देवानां पुरुषर्षभ ।
 कुतं भीमसहायेन यमाभ्यां च महाभुज ॥ ३५
 कृतकृत्यांश्च वो मन्ये संसिद्धान्कुरुपुङ्गव ।
 गमनं प्राप्तकालं व हृदं श्रेयस्करं विभो ॥ ३६
 बलं बुद्धिश्च तेजश्च प्रतिपत्तिश्च भारत ।
 भवन्ति भवकालेषु विपद्यन्ते विपर्यये ॥ ३७
 कालमूलमिदं सर्वं जगद्बीजं धनंजय ।
 काल एव समादत्ते पुनरेव गृह्णत्या ॥ ३८
 स एव बलवान्भूत्वा पुनर्भवति दुर्बलः ।
 स एवेशश्च भूत्वेह परैराह्वाप्यते पुनः ॥ ३९
 कृतकृत्यानि चास्त्राणि गतान्यद्य यथागतम् ।
 पुनरेष्यन्ति ते हस्तं यदा कालो भविष्यति ॥ ४०
 कालो गन्तुं गतिं मृत्यां भवतामपि भारत ।

संहरति यदा भूतानामपि संहारो भवति क्रियास्तत्र भौति-
 कानां नाश इति तदर्थं शोकोत्तुचित इति भावः । य एव बल-
 वान्स एव दुर्बलो भवत्येवं विपर्ययोऽपि कालमूलो ज्ञेयः
 ॥ ३८ ॥ पुनर्युगान्तरे ॥ ४० ॥ मृत्यां गतिं स्वर्गं गन्तुम्
 एतत्प्रस्थानं श्रेयः ॥ ४१ ॥ नवमोऽध्यायः ॥ ९ ॥

एतच्छ्रेयो हि वो मन्वे परमं भरतर्षभ ॥ ४१ | अनुज्ञातो ययौ पार्थो नगरं नागसाहयम् ॥ ४२
 वैशंपायन उवाच । अविश्य च पुरीं वीरः समासाद्य युधिष्ठिरम् ।
 एतद्वचनमाज्ञाय व्यासस्यामिततेजसः । आचष्ट तद्यथावृत्तं वृष्ण्यन्धककुलं प्रति ॥ ४३

॥ इति श्रीमन्महाभारते शतसाहस्र्यां संहितायां वैयासिक्यां मौसलपर्वणि त्रयोविंशोऽध्यायः ॥ ९ ॥

मौसलपर्व समाप्तम् ॥

अस्थानन्तरं महाप्रस्थानिकं पर्वं भविष्यति | एवं वृष्ण्यन्धककुले श्रुत्वा मौसलमाहवम् ।
 तस्यायमाद्यः श्लोकः । पाण्डवाः किमकुर्वन्त तथा कृष्णे दिवं गते ॥ १
 जनमेजय उवाच ।

इदं मौसलपर्वं कुम्भघोणस्थेन टी. आर्. कृष्णाचार्येण टी. आर्. व्यासाचार्येण च सुबन्ध्यां
 निर्णयसागरमुद्रायाम् मुद्रापितम् । शकाब्दाः १८३२ सन १९१०.



After this
Pages are
Blank



SV I

NC-

Cat
N 25/3176

Archaeological Library

Call No. 9016
S28Km/Vya/K.V

Author Krishnacharya and
Vyasacharya, T.R.

Title Sriman Mahabha-
ratam.

Date of Return

"A book that is shut is but a block"

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.